



శ్రీ గణేశాయ నమః ।
శ్రీ గురుభ్యో నమః ।
శ్రీ శారదాంబికాయై నమః ।

॥ శ్యామలా దణ్డకం ॥
(By MAHAKAVI KALIDASA)

హరిః ఓం
॥ ధ్యానం ॥

మాణిక్య వీణాముపలాలయన్తీం
మదాలసాం మంజుల వాగ్విలాసాం ।
మాహేన్ద్ర నీలద్యుతి కోమలాంగీం
మాతంగ కన్యాం మనసా స్మరామి ॥ 1॥

చతుర్భుజీ చన్ద్రకలావతంసే
కుచోన్నతే కుంకుమ రాగశోణే ।
పుణ్డేక్షు పాశాంకుశ పుష్పబాణ-
హస్తే నమస్తే జగదేకమాతః ॥ 2॥



మాతా మరకతశ్యామా మాతంగీ మదశాలినీ ।
కుర్యాత్ కటాక్షం(కటాక్షయతు) కల్యాణీ కదంబ వనవాసినీ ॥ 3॥

జయ మాతంగతనయే జయ నీలోత్పలద్యుతే ।
జయ సంగీతరసికే జయ లీలాశుకప్రియే ॥ 4॥



॥ దణ్డకం ॥

జయ జనని సుధాసముద్రాంత హృద్యస్మణిదీప్త-
సంరూఢ బిల్వాటవీమధ్య కల్పదుమాకల్ప
కాదంబ కాంతార వాసప్రియే, కృత్తివాసప్రియే, సర్వలోకప్రియే ।

సాదరారంభ సంగీత సంభావనా సంభ్రమాలోల-
నీపస్రగాబద్ధ చూలీసనాథత్రికే సానుమత్పుత్రికే ।

శేఖరీభూత శీతాంశురేఖా మయూఖావలీబద్ధ (మయూఖావలీనద్ధ)-
సుస్నిగ్ధ నీలాలకశ్రేణి శృంగారితే లోకసంభావితే ।

కామలీలాధనుస్సన్నిభ భ్రూలతాపుష్ప సన్దోహ-సన్దేహకృల్లోచనే, వాక్సుధాసేచనే ।
చారుగోరోచనాపంక కేలీలలామాభిరామే, సురామే, రమే ।

ప్రోల్లసద్వాలికా మౌక్తికశ్రేణికా చన్ద్రికామణ్డలోద్భాసి
లావణ్య గణ్డస్థల న్యస్త కస్తూరికాపత్ర రేఖాసముద్భూత సౌరభ్య-
సంభ్రాంత భృంగాంగనాగీత సాన్ద్రి భవన్మన్త్ర తన్ద్రిస్వరే సుస్వరే భాస్వరే ।

వల్లకీవాదన ప్రక్రియాలోల తాలీదళాబద్ధ-
తాటంకభూషా విశేషాన్వితే, సిద్ధసమ్మానితే ।

దివ్యహాలా మదోద్వేల హేలాలస చక్షురాన్దోలనశ్రీ సమాక్షిస్త కర్ణైక నీలోత్పలే, శ్యామలే ।
పూరితాశేష లోకాభి వాంఛాఫలే, నిర్మలే, శ్రీఫలే ।



స్వేదబిన్నుల సత్పాల లావణ్య నిష్యంధ-
 సన్దోహ-సన్దోహకృన్నాసికామోక్తికే, సర్వమన్తాత్మికే, కాలికే ।
 ముగ్ధ మన్దస్మితోదార వక్త్ర స్ఫురత్ పూగ కర్పూర తాంబూల ఖణ్డోత్కరే,
 జ్ఞానముద్రాకరే, సర్వసంపత్కరే, పద్మభాస్వత్కరే శ్రీకరే ।
 కున్దపుష్పద్యుతి స్నిగ్ధ దన్తావలీ నిర్మలాలోల కల్లోల సమ్మేలన
 స్మీర శోణాధరే, చారువీణాధరే, పక్వబింబాధరే ।

సులలిత నవయౌవనారంభ చన్ద్రోదయోద్వేల లావణ్య దుగ్ధార్ణవావిర్భవత్కంబు
 బింబోక హృత్కన్ధరే, సత్కలామన్దిరే, మన్ధరే ।

దివ్య రత్న ప్రభా బన్ధురచ్ఛన్న హారాదిభూషా -
 సముద్యోతమానానవద్యాంగ శోభే, శుభే ।

రత్నకేయూర రశ్మిచ్ఛటా పల్లవ ప్రోల్లసత్ దోర్లతా రాజితే, యోగిభిః పూజితే ।

విశ్వదిక్మణ్డలవ్యాపి మాణిక్యతేజః
 స్ఫురత్కంకణాలంకృతే, విభ్రమాలంకృతే, సాధకై సత్కృతే ।(సాధుభిః పూజితే)
 వాసరారంభవేలా సముజ్జ్ఞంభమాణారవిన్ద ప్రతిద్వన్ద్విపాణిద్వయే, సన్తతోద్వద్దయే
 అద్వయే ।

దివ్యరత్నోర్మికా దీధితిస్తోమ సన్ధ్యాయమానాంగులీ పల్లవోద్వన్నఖేన్దు ప్రభామణ్డలే,
 సన్నతాఖణ్డలే, చిత్ప్రభామణ్డలే, ప్రోల్లసత్కుణ్డలే ।

తారకారాజి నీకాశ హారావలిస్మీర చారుస్తనాభోగ భారానమన్మధ్యవల్లీ-
 వలిచ్ఛేద వీచీసముద్యత్సముల్లాస సన్దర్శితాకార సౌన్దర్యరత్నాకరే,
 వల్లకీభృత్కరే, కింకరశ్రీకరే ।



హేమకుంభోపమోత్తంగ వక్షోజభారావనమ్మే, త్రిలోకావనమ్మే ।
లసద్వృత్త గంభీర నాభీసరస్తీర శైవాల శంకాకర శ్యామరోమావలీ భూషణీ,
మంజుసంభాషణీ ।

చారుశించత్కటీసూత్ర నిర్భత్సితానంగ లీలధను-శించినీడంబరే దివ్యరత్నాంబరే ।
పద్మరాగోల్లసత్మేఖలా భాస్వర-శ్రోణిశోభాజిత స్వర్ణభూభృత్తలే, చన్ద్రికాశీతలే ।

వికసిత-నవకింశుకాతామృ దివ్యాంశుకచ్ఛన్న చారూరుశోభా-పరాభూత
సిన్ధూర శోణాయ మాసేన్ద్రి మాతంగ హస్తార్థలే, వైభవానర్థలే, శ్యామలే ।

కోమలస్నిగ్ధ నీలోత్పలోత్పాదితానంగతూణీర శంకాకరోదారజంఘాలతే, చారులీలాగతే ।

నమృదిక్పాల సీమన్తినీ కున్తల-స్నిగ్ధనీల ప్రభాపుంచ సంజాత దుర్వాంకురాశంక
సారంగ-సంయోగరింఖన్నభేన్దూజ్జ్వలే, ప్రోజ్జ్వలే, నిర్మలే ।

ప్రహ్వా దేవేశ (లక్ష్మీశ) భూతేశ తోయేశ వాణీశ కీనాశ
దైత్యేశ యక్షేశ వాయుగ్ని కోటీర మాణిక్య సంఘుష్ట-బాలాతపోద్దామ-
లాక్షారసారుణ్య-తారుణ్య లక్ష్మీగృహితాంఘ్రిపద్మే, సుపద్మే, ఉమే ।

సురుచిర నవరత్న పీఠస్థితే, సుస్థితే ।

రత్నపద్మాసనే రత్నసిమ్హాసనే శంఖపద్మ ద్వయోపాశ్రితే, (విశ్రుతే) ।
తత్ర విఘ్నేశ దుర్గా వటు క్షేత్రపాలైర్యుతే ।

మత్తమాతంగ కన్యాసమూహాన్వితే ।
మంజులా మేనకాద్యంగనా మానితే, భైరవైరష్టభిర్వేష్టితే ।
దేవి వామాదిభిః శక్తిభిస్సేవితే (సంశ్రితే) ।



ధాత్రి లక్ష్మ్యాది శక్త్యష్టకైః సంయుతే ।
 మాతృకామణ్డలైః మణ్డితే ।
 యక్షగంధర్వ సిద్ధాంగనా మణ్డలైః అర్చితే ।

పంచబాణాత్మికే । పంచబాణేన రత్యా చ సంభావితే ।
 ప్రీతిభాజా వసన్తేన చానన్దితే ।

భక్తిభాజాం పరం శ్రేయసే కల్పసే ।
 యోగినాం మానసే ద్యోతసే ।
 చన్దసామోజసా భ్రాజసే ।
 గీతవిద్యా వినోదాతి తృష్ణేన కృష్ణేన సంపూజ్యసే ।
 భక్తిమచ్ఛేతసా వేధసా స్తూయసే ।
 విశ్వహృద్యేన వాద్యేన విద్యాధరైర్గీయసే ।

శ్రవణహరణ దక్షిణకావాయా వీణయా కిన్నరైర్గీయసే ।
 యక్షగంధర్వసిద్ధాంగనా మణ్డలైః అర్చ్యసే ।

సర్వసౌభాగ్యవాంఛావతీభిః వధూభిస్సురాణాం సమారాధ్యసే ।
 సర్వ విద్యా విశేషాత్మకం చాటుగాఢా సముచ్ఛారణం కణ్ఠమూలోల్లసద్-
 వర్ణ రాజిత్రయం కోమలశ్యామలోదారపక్షద్వయం
 తుణ్డశోభాతిదురీభవత్ కింశుకం తం శుకం లాలయన్తి పరిక్రీడసే ।

పాణిపద్మద్వయేనాక్షమాలామపి స్ఫాటికీం జ్ఞానసారాత్మకం
 పుస్తకం చాంకుశం పాశమాభిభ్రతీ యేన సంచిన్త్యసే తస్య వక్తాన్తరాత్
 గద్య పద్యాత్మికా భారతీ నిస్సరేత్ ।



యేన వా యావకాభాకృతిః భావ్యసే, తస్య వశ్యా భవన్తి స్త్రియః పూరుషాః ।

యేన వా శాతకుంభద్యుతిర్భావ్యసే సోఽపి లక్ష్మీసహస్రైః పరిక్రీడసే (సోపి) ।

కిం న సిద్ధ్యేద్వపుః శ్యామలం కోమలం తావకం చన్ద్రచూడాన్వితం ధ్యాయతః ।

తస్య లీలాసరోవారిధీః ।

తస్య కేలీవనం(లీలావనం) నన్దనం ।

తస్య భద్రాసనం భూతలం ।

తస్య గీర్ధేవతా కింకరి ।

తస్య చాణ్డంకరీ శ్రీ స్వయం ।

సర్వతీర్థాత్మికే సర్వమన్తాత్మికే (సర్వతన్తాత్మికే),

సర్వయన్తాత్మికే (సర్వచక్రాత్మికే) సర్వశక్త్యాత్మికే

సర్వపీఠాత్మికే సర్వతత్వాత్మికే సర్వవిద్యాత్మికే

సర్వయోగాత్మికే సర్వనాదాత్మికే సర్వశబ్దాత్మికే

సర్వవర్ణాత్మికే సర్వవిశ్వాత్మికే (సర్వదీక్షాత్మికే) సర్వసర్వాత్మికే

సర్వగే హే జగన్మాతృకే పాహిమాం పాహిమాం పాహిమాం

దేవి తుభ్యం నమో, దేవి తుభ్యం నమో, దేవి తుభ్యం నమో నమః

॥ హరిః ఓం ॥